
shrIvyAghrAlayeshashatakam

श्रीव्याघ्रालयेशशतकं

Document Information



Text title : Vyaghralayesha Shatakam 06 33

File name : vyAghrAlayeshashatakam.itx

Category : shiva, shataka

Location : doc_shiva

Proofread by : Gopalakrishnan

Description/comments : From stotrArNavaH 06-33

Latest update : September 10, 2021

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 29, 2023

sanskritdocuments.org



ಶ್ರೀವ್ಯಾಘ್ರಾಲಯೇಶಶತಕಂ



ಚಿತ್ರಂ ಕಾಲಸ್ಯ ಶಕ್ತ್ಯಾ ಪ್ರಶಿಥಿಲಭುವನೈಶ್ಚರ್ಯಭೂಮ್ನಾ ಸಮಿಂಧೇ-
ಯತ್ರ ತ್ರೈಲೋಕ್ಯನಾಥಃ ಪಥಿ ಪಥಿಕಜನಾರಾಧನಾರ್ಥಂ ಕಪಾಲೀ .
ಪುತ್ರಃ ಶ್ರೀಷಣ್ಮುಖಶ್ಲ್ಯೋತ್ತರಭುವಿ ಭಗವಾನ್ ವಾಸುದೇವಶ್ಚ ಶೈವಂ
ಸತ್ತಂ ಕಿಂ ವರ್ಣ್ಯತೇ ತಚ್ಚಿವಶಿವ ಶಿವಲೋಕಾಯತೇ ವ್ಯಗ್ರದೇಶಃ .. 1..
ಸಂಕೇತೇ ಯೋಜನಾಭಿಸ್ತಿಸ್ತುಭಿರಭಿಮಿತೇ ಶಂಕರಸ್ಯ ಪ್ರಸಿದ್ಧೇ
ಸಂತ್ಯದ್ಯಾಪಿ ಪ್ರತಿಷ್ಠಾಃ ಶತಮಖಹರಮಷ್ಟೋತ್ತರಂ ದೇವತಾನಾಂ .
ಸಂಖ್ಯಾ ನಾಸ್ತಿ ದ್ವಿಜಾನಾಂ ಸದನಮಿಹ ಸಹಸ್ತಾಧಿಕಂ ಯತ್ರ ಸರ್ವೇ
ಸಂತುಷ್ಯಂತ್ಯಾಶು ತಂ ದ್ವಾಗಖಿಲಭಯಹರಂ ವ್ಯಾಘ್ರದೇಶಂ ಪ್ರಪದ್ಯೇ .. 2..
ಆಸ್ತಾಂಚೋರಾರಿರಾಜಗ್ರಹಪರಿಭವಭೀರಂತಕಸ್ಯಾಪ್ಯಶಬಕಂ
ಶಾಸ್ತಾ ಯತ್ರಾಸ್ತಿ ಸಂವತ್ಸರಭಜನಮೃತೇ ಮಂಡಲೇನಾಪಿ ಚಿತ್ರಂ .
ಭಕ್ತಾನಾಂ ಭುಕ್ತಿಮುಕ್ತೇ ವಿತರತಿ ಭಗವಾನಾಶುತೋಷ್ಯಸ್ತಮೇತಂ
ಭಕ್ತ್ಯಾ ವೈಯಾಘ್ರದೇಶಂ ವಯಮಪಿ ಶರಣಂ ಪ್ರಾಪ್ನುಮೋ ವಾಂಛಿತಾಪ್ತೈಃ .. 3..
ಶಿಷ್ಣಾ ಯಂ ಯಾಂತಿ ದಿಶ್ಯಃ ದಿಗ್ಭ್ಯಃ ಸ್ವಯಮಪಿ ಚ ಯತೋ ಹಂತ ಧಾವಂತಿ
ದಿಷ್ಟಯಾ
ದುಷ್ಟಾಃ ಸರ್ವೇಽಪಿ ತಸ್ಮಾದಭಯದಮನಿಶಂ ವ್ಯಾಘ್ರದೇಶಂ ಶರಣ್ಯಂ .
ಪುಷ್ಪಂ ಸಂಪ್ರಾಪ್ಯ ಶಂಭುಂ ಶರಣಮುಪಗತೋಽಸ್ಮೀಶ್ಚರಸ್ಯ ಪ್ರಸಾದಾತ್
ಕಷ್ಟೇ ಕಾಲೇಽಪ್ಯಕಸ್ಮಾತ್ ಕಲಯತಿ ಕರುಣಾಂ ಕೇಷುಚಿತ್ ಕಾಮವೈರೀ .. 4..
ವಂದೇ ವರ್ಣಾನಶೇಷಾನ್ ಪರತರಭಗವದ್ ಗ್ರಾಮಗಾನಾಶ್ರಮಾನ್ ವಾ
ವಂಧಾನ ಭಕ್ತಾನಭಕ್ತಾನಜಮೃಗಗಜಗೋಪಕ್ಷಿಸರ್ಪಾದಿಜಂತೂನ್ .
ಪುಣ್ಯಾನಪ್ಯಗ್ರಹಾರಾನಖಿಲಮರಗಣಾನಾಪಣಾನ್ ವೃಕ್ಷಪಂಕ್ತಿಂ
ತೃಣಾಂ ಚ ವ್ಯಾಘ್ರಗೇಹತ್ರಿನಯನಕೃತಸಾನ್ನಿದ್ಯಸಂಕೇತರೂಢಾಂ .. 5..
ಮಾ ಭೃನ್ನೇ ಜನ್ಮಭೂಮೌ ಮಮ ಯದಿ ಮರಣಾನಂತರಂ ವ್ಯಾಘ್ರದೇಶೇ
ಶೋಭಾತೋತತ್ಪ್ರಲೋಕೇ ಭವತು ಭಗವತೋ ಧಾಮ್ನಿ ಮಾನುಷ್ಯಮಾಸ್ತಾಂ .
ಜೀವೋಽಯಂ ಜಂಗಮತ್ವೇಽಪ್ಯನತಿರತಿರಿಹ ಸ್ಥಾವರತ್ವೇಽಪಿ ಜನನ್ವೀ
ದೇವೈರಪ್ಯರ್ಚ್ಯತೇ ತದ್ವಿದುರಜವಿದುರವ್ಯಾಸವಾಲ್ಮೀಕಿಮುಖ್ಯಾಃ .. 6..
ಪಷ್ಯಾಮ್ಯಂತಃ ಪವಿತ್ರಂ ಪರಮಪಶುಪತಿಸ್ಥಾನಮಾನಂದ ಭೂಮ್ನಾ

ವಿಶ್ವಂ ವಿಸ್ತೃತ್ಯ ಲೀಯೇ ವಿಮಲತರಪರಬ್ರಹ್ಮಸಾಯುಜ್ಯಸೌಖ್ಯೇ .
 ನಶ್ಯತ್ಪ್ರಾಯೇ ಸಮಾಧೌ ನಗವರತನಯಾವಲ್ಲಭೇ ಭಕ್ತಿಮೈತ್ರೀ-
 ವಿಶ್ವಾಸಾನ್ ಪ್ರಾರ್ಥಯೇ ಪ್ರಾಂಜಲಿರಹಮನಿಶಂ ವ್ಯಾಘ್ರಗೇಹೇಶ ಈಶೇ .. 7..
 ಯತ್ರ ತ್ರೈಲೋಕ್ಯನಾಥತ್ರಿನಯನಭಗವನ್ನಿತ್ಯಸಾನ್ನಿಧ್ಯಯೋಗಾತ್
 ಸತ್ರಂ ಸಾಂದ್ರಂ ಸಮಸ್ತಾಸ್ಪುರಸುರಮುನಯೋ ಮಾನುಷೀಭೂಯ ಯಾತ್ವಾ .
 ಧನ್ಯೈಃ ಸರ್ವೈರ್ಮನುಶ್ಯೈಃ ಸಹಚರಭಜನಂ ಕುರ್ವತೇ ಸರ್ವಲೋಕಾಃ
 ಮನ್ಯೇ ಯಾಂತೀಶ್ವರಸ್ಯೋದರ ಇವ ಸತತಂ ವ್ಯಾಘ್ರಗೇಹೇ ಚ ಚಿತ್ರಂ .. 8..
 ಬ್ರಹ್ಮಣ್ಯಾಸ್ತಿಕ್ಯಸತ್ಯಾರ್ಜವವಿನಯದಯೌದಾರ್ಯದಾಕ್ಷಿಣ್ಯಭಾಜಾಂ
 ಸಾಮ್ರೋನಸ್ಥಾನಮಾನಸ್ವಜನಧನವತಾಂ ವ್ಯಾಘ್ರದೇಶದ್ವಿಜಾನಾಂ .
 ಯೋಗೋ ಯೋಗ್ಯೇಽತ್ರ ಪಾತ್ರೇ ಕಲಯತು ಕರುಣಾಮರ್ಥಿನೇ ನೀವೃದಂತ-
 ಭಾಗೇ ಭಾಗ್ಯೈಕಲಭ್ಯೇ ದಿಶತು ಚ ಶರಣಂ ನೀಲಕಂಠೋಪಕಂಠೇ .. 9..
 ಯೋಗೇ ಯಃ ಸಜ್ಜನಾನಾಂ ತ್ರಿಜಗತಿ ಮಹತಾಂ ವ್ಯಾಘ್ರದೇಶದ್ವಿಜಾನಾಂ
 ಯೋಗೇ ಯಃ ಸಮ್ಯಗಿಂದೇ ರಜನಿಕರ ಇವ ವ್ಯೋಮದೇಶದ್ವಿಜಾನಾಂ .
 ಭಾಗೇನೇಶೋ ಯದಾತ್ಮಾ ಭವತಿ ಸ ಭಗವತ್ಕಾರ್ಯಕರ್ತೃಹಿಕಾನ್ ಮೇ
 ಭೋಗಾನ್ ಪುಷ್ಣಾತು ಶೋಣಾಚಲನಿಲಯಮಹಾದೇವದೇಶದ್ವಿಜನ್ಮಾ .. 10..
 ಭಸ್ಮವ್ಯಾಲಿಪ್ತಭಕ್ತಾವಲಿಪರಿಕಲಿತಸ್ನಾನಪಾನಾದಿಪೂತೇ
 ಯಸ್ಮಿನ್ ಸ್ನಾತಾ ನರೌಘಾ ಯಮಪುರಗಮನಂ ಯಾತನಾದ್ಯಂ ಚ ಹಿತ್ವಾ .
 ಸೇವಂತೇ ವ್ಯಾಘ್ರಗೇಹಾಧಿಪಪರಮಶಿವಂ ಪ್ರಾಪ್ಯ ಸಾರೂಪ್ಯವಂತೋ
 ದೇವಂತೇ ತತ್ರ ನಿತ್ಯಂ ಭವತು ಭವತಟಾಕೋತ್ತಮೇ ಮಜ್ಜನಂ ಮೇ .. 11..
 ವಿಶ್ವವ್ಯಾಪ್ತಂ ವಿರಿಶ್ವಾದಿಭಿರಪಿ ವಿಚಿತಂ ತತ್ತ್ವಮತ್ಯಂತಶುದ್ಧಂ
 ಶಶ್ವಚ್ಛಾಂತಂ ಶಶಾಂಕಾಂಕಿತಮತಿಥವಲಂ ದೃಷ್ಟವಾನ್ಯಸ್ಯ ಮೂಲೇ .
 ವಿಶ್ವಾಮಿತ್ರಪ್ರಭಾವಃ ಶಿವ ಶಿವ ಭಗವಾನ್ ವ್ಯಾಘ್ರಪಾದಃ ಸ ಭಾಸ್ವಃ
 ನಶ್ವತ್ಕೋಽಸ್ಮಾಕಮಂಹೋ ಹರತು ಹರಿಹರಬ್ರಹ್ಮಮುಖ್ಯಾಮರಾತ್ಮಾ .. 12..
 ಯಚ್ಛಾಪಾ ಪಾದಭಾಜಾಂ ಹರತಿ ಭವಪರೀತಾಪಮಧ್ವಶ್ರಮಾಂತಂ
 ತುಚ್ಛೋ ವೃಕ್ಷಸ್ತುಷಾರೋ ಮರುದಪಿ ಕುರುತೇ ಯಸ್ಯ ವೇದಿಂ ಪವಿತ್ರಾಂ .
 ಅಚ್ಛಾಮಾರುಹ್ಯ ಲೋಕಸ್ವಜತಿ ಪರಮಧಃಪಾತಶಂಕಾಂ ಸ ಮುಕ್ತ್ಯಾ-
 ಮಿಚ್ಛಾಮೀಶಸ್ಯ ಶಾಖೀ ದಿಶತು ಮಮ ಮಹಾನ್ ವ್ಯಾಘ್ರಗೇಹಾಂತಗಾಹೀ .. 13..
 ಮೂಲಂ ಪಾತಾಲಲೋಕೇ ಮುನಿಭಿರಪಿ ನುತಂ ಸತ್ಯಲೋಕೇ ಕಿಲಾಗ್ರಂ
 ಭೂಲೋಕೇ ಮಧ್ಯಮಾತ್ರಂ ಮಣಿಕಟಕದೃಢಂ ದೃಶ್ಯತೇ ಯಸ್ಯ ಪೀನಂ .
 ಸೇವಾರೋಹಾವರೋಹಾನಸುರಸುರಜನಾ ಯೇನ ತನ್ವಂತಿ ಮನ್ಯೇ
 ದೇವಸ್ಯ ವ್ಯಾಘ್ರಗೇಹೇ ಬಹಿರೂಪನಿಹಿತಂ ಚಿಂತಯಂತಂ ದ್ವಜೇಂದ್ರಂ .. 14..

ಸ್ಥೂಲಂ ತುಂಗ ಗಭೀರಂ ಪರಿಕಲಿತಮಹಾವೇದಿಮೂಲಂ ಪತಾಕಾ-
ಮಾಲಾಭಿಃ ಕಿಂಕಿಣೀಭಿರ್ಮಣಿಮಯಕಟಕೈಃ ಕಂಕಣೈಶ್ಚೋಲ್ಲಸಂತಂ .
ತಾಲಾಕಾರಂ ಕರೋರಂ ವೃಷಭಪರಿವೃಥೇನಾಂಕಿತಂ ಕಾಂಕಟೀಕಂ
ವ್ಯಾಲೋಕ್ಯಂ ವ್ಯಾಘ್ರಗೇಹೇ ಬಹಿರುಪನಿಹಿತಂ ಭಾವಯೇ ಕೇತುದಂಡಂ .. 15..
ಶಿಷ್ಟಾನಿಷ್ಟಾತಿದುಷ್ಟಾಸುರರುಧಿರರುಧೀ ತುಂದಿಲಾ ತುಂಗದಂಷ್ಟಾ
ತುಷ್ಟಾ ರುಷ್ಟಾಟ್ಟಹಾಸತ್ರಟಿತವಿಧಿಕಟಾಹೋದರೋದಾರವೀರ್ಯಾ .
ತಿಷ್ಠಂತೀ ತಿಂದುಕಾಧೋಭುವಿ ಭುಜದ್ಭತನಾನಾಯುಧಾ ಭದ್ರಕಾಲೀ
(ತಿಂದುಕಃ ಕಶ್ಚಿತ್ ವೃಕ್ಷವಿಶೇಷಃ)

ಕಷ್ಟಂ ತೀವ್ರಂ ಕಲಿಂ ನಃ ಶಮಯತು ವಿಶದಂ ವ್ಯಾಘ್ರದೇಶೇಶಕನ್ಯಾ .. 16..
ಭದ್ರಾನ್ ಭರ್ಗಸ್ಯ ಭಕ್ತಾನ ಭಸಿತಸಿತಜಟಾಭಸ್ಮರುದ್ರಾಕ್ಷಮಾಲಾ
ಜಾಲಾಲಂಕಾರಕಾಂತಾನಭಿನವಪರಿಧಾನೋತ್ತರೀಯಾಭಿರಾಮಾನ್ .
ದಂತಶ್ರೀಭಿದಿಗಂತಾನಪಿ ಧವಲಯತಃ ಸಂತತಂ ವ್ಯಾಘ್ರಪುರ್ಯಾ-
ಮಂತಭೂತಾನನಂತಾನಹಮನುಕಲಯೇ ಪಾವನಾನ್ ಪಾಪಶಾಂತ್ಯೈ .. 17..

ಪ್ರಾದಕ್ಷಿಣ್ಯಾನಿಶಾಮ್ರೇಡಿಭಿರತಿನಿಬಿಡರ್ಜಂಗಮಾನೇಕಪಂಕ್ತಿ
ಪ್ರಾಕಾರಭ್ರಾಂತಿರೀಶಾಂಗಣಭುವಿ ಮಿಷತಾಂ ತನ್ಯತೇ ಯೈರ್ಜನಾನಾಂ .
ಪ್ರಾತಃ ಪ್ರಾರಭ್ಯ ಶಶ್ವತ್ಪಗುಣಿತಭಗವನ್ನಾಮಸಂಕೀರ್ತನಾದ್ಯಾನ್
ಪ್ರಾಜ್ಞಾನ್ ವ್ಯಾಘ್ರಾಲಯಾಧೀಶ್ವರಭಜನಜನಾನ್ ಪ್ರಾಂಜಲೀನ್ ಭಾವಯೇ ತಾನ್
.. 18..

ದಿವ್ಯಾ ದೀಪಾ ಯದೀಯಾ ದಿವಿ ಭುವಿ ಭುವನೇ ಭೋಗಿನಾಂ ಚಾಂಧಕಾರಂ
ಪ್ರವ್ಯಾಪ್ತಂ ದ್ರಾವಯಂತಿ ಪ್ರಬಲತಮಮಲಂ ಬಾಹ್ಯಮಾಭ್ಯಂತರಂ ಚ .
ನವ್ಯಾ ನಾನಾಶ್ಕಕ್ಲಪ್ತಾ ನಯನಪಥನಭೋನಾಕಲೋಕಾತಿಗಾ ಸಾ
ಭವ್ಯಾಯ ವ್ಯಾಘ್ರಗೇಹಾಂಬರವರಸಹಜಾ ವೇದಿಕಾ ನೋಽಸ್ತು ನಿತ್ಯಂ .. 19..
ಕಾಲಾರೇಃ ಕಾರ್ಯಕಾರಾಃ ಶಿವ ಶಿವ ಕರದಾ ವಾವನೀಂದ್ರಾಶ್ಚ ಕಾಲೇ
ಕಾಲೇ ನಿತ್ಯಾನ್ನದಾನೋತ್ಸವನಿಯಮವಿಧೇಃ ಸರ್ವಸಂಭಾರಜಾತಂ .
ಭೂಲೋಕಾತ್ ಕೃತ್ಸ್ಮತೋಽಸ್ಮಾದನವಧಿಮನುಜೈರಾಹರಂತೀಹ ಯಸ್ಯಾಂ
ಸ್ಥೂಲಾಕಾರಾತುಲಾ ಸಾ ಲಸತು ಮಮ ಹೃದಿ ವ್ಯಾಘ್ರಗೇಹಾಪಗ್ರಶಾಲಾ .. 20..

ರಾಜ್ಞಾಂ ಕೈಂಕರ್ಯಮಾಸ್ತಾಮಮರಪರಿವೃಥಾ ಶಂಕರಾಜ್ಞಾಕರತ್ವಾತ್
ಪ್ರಾಪ್ಯ ಪ್ರಾಯೋ ಯತಂತೇ ಯಜನಸದನತಶ್ಚಾತಿಪೂತೇ ಯದಂತೇ .
ಶಕ್ರಃ ಸರ್ವಕರ್ಷೋಽಗ್ನಿಃ ಪಚತಿ ಪಟುತರಂ ವಾತಿ ವಾಯುರ್ಯಥೇಷ್ಟಂ
ಪಾಥಃ ಸೂತೇಽಮ್ಬುಪಾಲೋ ಲಸತು ಮನ ಹೃದಿ ವ್ಯಾಘ್ರಗೇಹಾಯಶಾಲಾ .. 21..
ಅನ್ಯೇಷಾಂ ಸಕ್ತಿರಾಸ್ತಾಮತಿರಜತಗಿರೀನನ್ನಶೈಲಾನಸಂಖಧಾ

ನಹ್ನಾಯೈವೋಪದಂಶಾನಪಿ ವಿರಚಯತೋ ಯಸ್ಥ ವಹ್ನಯಾದ್ಯಪೇಕ್ಷಾ .
 ಮನ್ಯೇ ಮರ್ತ್ಯತ್ವಸಿದ್ಧಧೈ ಭವತು ಭಗವತೋ ವ್ಯಾಘ್ರಗೇಹಾಗ್ರಶಾಲಾ
 ಧನ್ಯಾ ಯತ್ಪಾದಧೂಲ್ಯಾ ಧರಣಿರಪಿ ನಮೋ ಭೂಮಿದೇವಾಯ ತಸ್ಮೈ .. 22..
 ಯಾತಾಯಾತತ್ರಿಲೋಕೀಜನಜನಿತಜಗತ್ಕುಟ್ಮಕಘುಷ್ಪಯಾ
 ಪ್ರಾತಃ ಸಾಯಂ ಸದಾಪಿ ಪ್ರಬಲಬಹುಲಕೋಲಾಹಲೈರ್ಯತ್ರ ನಿತ್ಯಂ .
 ಮಧ್ಯಾಹ್ನೇ ಮಾನ್ಯವರ್ಣಾರ್ಣವಮಣಿಮಕುಟಾನ್ಯನ್ಯವರ್ಣಾರ್ಣವೇಭ್ಯೋಃ
 ವರ್ಧಂತೇ ವ್ಯಾಘ್ರಗೇಹಾಂಬರವರಮನಿಶಂ ನಸ್ತದಂತಃ ಸಮಿಂಧಾಂ .. 23..
 ವಿಪ್ರಾಃ ಕತ್ಯಸ್ತಸಂಖ್ಯಾ ಅಪಿ ಭುವಿ ವಿಬುಧಾಶ್ಚಾವತೀರ್ಯ ದ್ವಿಜತ್ವಂ
 ಬಿಭ್ರಾಣಾ ಯತ್ರ ಶಂಕೇ ಸಹ ಸಕಲಮಹೀದೇವಸಂಘೇನ ಭುಕ್ತ್ವಾ .
 ಭುಕ್ತೀಚ್ಛಾಭೂಮನಿತ್ಯಕ್ಷತನಿಜಯಜನಾಂಶಾಮೃತೇಚ್ಛಾ ಭವಂತಿ-
 ವ್ಯಕ್ತಂ ವೈಯಾಘ್ರಗೇಹಾಂಬರವರಮನಿಶಂ ನಸ್ತದಂತಃ ಸಮಿಂಧಾಂ .. 24..
 ಭಕ್ತಃ ಶ್ರೀಬಿಲ್ವಮಾಂಗಲ್ಯಕ ಯೈತಿ ಭಗವಾನ್ ಭಕ್ತಿಸಾಕ್ಷಾತ್ಕೃತಶ್ರೀ-
 ಕೃಷ್ಣಃ ಕೃತ್ಸ್ನಃ ಪ್ರದೇಶಂ ಶಿವಶಿವಜಟಿಲಂ ವೀಕ್ಷ್ಯ ದೇಹೇನ ಗೇಹಂ .
 ಗತ್ವಾ ಗೌರೀಶಮಶ್ಚ ದ್ವಿಜಜನವನಗಂ ಯತ್ರ ದೃಷ್ಟವಾ ಸಜಗ್ಧಿಂ
 ಚಕ್ರೇ ವೈಯಾಘ್ರಗೇಹಾಂಬರವರಮನಿಶಂ ನಸ್ತದಂತಃ ಸಮಿಂಧಾಂ .. 25..
 ಬ್ರಹ್ಮಕ್ಷತ್ರಾರ್ಯಶೂದ್ರಾದ್ಯನವಧಿಜನತಾಭುಕ್ತಭೂಯಿಷ್ಯಭಿಸ್ಸಾ
 ಶಿಷ್ಟೋಚ್ಛಿಷ್ಟಾನ್ನಸಂಭಾವಿತಸಕಲಚರಸ್ಥಾವರಾತ್ಮಪ್ರಪಂಚಂ .
 ಬ್ರಹ್ಮಜ್ಯೋತೀಸ್ವರೂಪಂ ಯದಖಿಲಮನಘಂ ಶುದ್ಧಯಶುದ್ಧೀ ನ ಯಸ್ಮಿನ್
 ಸಮ್ಯಗ್ವೈಯಾಘ್ರಗೇಹಾಂಬರವರಮನಿಶಂ ನಸ್ತದಂತಃ ಸಮಿಂಧಾಂ .. 26..
 ಇಂದ್ರಾದ್ಯಾ ಲೋಕಪಾಲಾ ಪ್ರತಿದಿಶಮಧಿಕಾರಾಸ್ವದಭ್ರಂಶಭೀತ್ಯಾ
 ತಂದ್ರಾಂ ತ್ಯಕ್ತ್ವಾ ತಪಸ್ಯಾಂ ವಿದಧತಿ ಹಿಮವಾತಾತಪಾಸಾರಸಾಹಾಃ .
 ಚಂದ್ರಾಪೀಡಸ್ಯ ವಿಷ್ಟಗ್ಭಹುಲಬಲಿಶಿಲಾತ್ಮನಾ ಯತ್ರ ನಿತ್ಯಂ ರೂಪತಾಂ ಪ್ರಾಪ್ಯ
 ಯತ್ರ
 ಸಂದ್ರಷ್ಟವ್ಯಂ ತದಾಭ್ಯಂತರಮಜಿರಮವೇದ್ ವ್ಯಾಘ್ರಗೇಹೇಶಿತುರ್ಮಾಂ .. 27..
 ಸ್ತಂಭಾಗ್ನಿಃ ಶಾತಕೌಂಭಿಃ ಶಮನಜಿದಭಿಷೇಕಾಂಬುಕುಂಭೈರಸಂಖ್ಯೈಃ
 ಶುಂಭಂತಂ ಶಂಭುಭಕ್ತೈರ್ವಿಗತಭವಭಯೈರ್ವೀತಡಂಭೈರ್ವಿಭಾಂತಂ .
 ಪುಂಭಿನ್ಯಾಧಾರಮಂಭೋಧರಸರಣಿರುಧಂ ಸಂಭೃತಾಭೋಗಯೋಗಂ
 ಗಂಭೀರಂ ವ್ಯಾಘ್ರಗೇಹಾತ್ರಿಪುರಹರಮಹಾಮಂಡಪಂ ಗಂತುಮೀಹೇ .. 28..
 ಶ್ರೀಮದ್ರಾಮಾಯಣ ಭಾಗವತಮಪಿ ಮಹಾಭಾರತಂ ಸೇತಿಹಾಸಂ
 ಧೀಮತ್ಸಂಘೈಃ ಪುರಾಣಂ ಸಕಲಮಪಿ ಸದಾ ಪಠ್ಯತೇ ಯತ್ರ ನಿತ್ಯಂ .
 ಸಾಮಾದ್ಯಾಮ್ನಾಯಮಂತ್ರವ್ರಜಜಪಭಗವನ್ನಾಮಗಾನಾದಿಮಂತಂ

ಸಾಮೋದಂ ವ್ಯಾಘ್ರಗೇಹತ್ರಿಪುರಹರಮಹಾಮಂಡಪಂ ಚಿಂತಯೇ ತಂ .. 29..
 ಭಾಂಟಪ್ರಾಭಾಕರವ್ಯಾಕರಣವಿಧಿಭಿವೇದವೇದಾಂತಚಿಂತಾ
 ಭಾಂಭಿರ್ಭಟ್ಟಾರಕೌಘೈರಮಿತಮಖಿಶತೈಃ ಶಾಸ್ತ್ರಿಭಟ್ಟೈಶ್ಚ ಭಾಂತಂ .
 ಪ್ರೇಷ್ಠಂ ಷ್ಠಂ ಸಾಷ್ಟಾಂಗಯೋಗಾಭ್ಯಸನಕೃತಧಿಯಾಂ ಪ್ರೌಢಯೋಗೀಶ್ವರಾಣಾಂ
 ಪ್ರೇಮ್ನಾ ವೈಯಾಘ್ರಗೇಹತ್ರಿಪುರಹರಮಹಾಮಂಡಪಂ ಭಾವಯೇಹಂ .. 30..
 ಕೈಲಾಸಂ ಕಾಶಿಕಾ ದುಸ್ವಜಮಸುರಪತೇರ್ಗೋಪುರಂ ಭೂಯಸಾ ಕಿಂ
 ಲೋಕ್ಯಾಂತರ್ಗತಾನ್ಯಸ್ಥಲಕುಲಮಖಿಲಂ ಪ್ರೋಚ್ಯ ಣ್ಣಪ ಸರ್ವಾತ್ಮನಾಯಂ .
 ಶೈಲಾಪತ್ಯಸ್ಯ ಭರ್ತಾ ಭಜತಿ ಸವಿರಗೋ ಬ್ರಹ್ಮಘೋಷೇಣ ಮನ್ಯೇ
 ಶೈವೋಹಂ ವ್ಯಾಘ್ರಗೇಹತ್ರಿಪುರಹರಮಹಾಮಂಡಪಂ ಭಾವಯೇ ತಂ .. 31..
 ವಿನ್ಯಸ್ತಾಶ್ಚತ್ವದೀಪದ್ವಿತಯವಿಲಸಿತಂ ವೀತಮಾಯಾವಿರೋಧಂ-
 ಸಂನ್ಯಾಸಿಸ್ತೋಮಸಾಂದ್ರಂ ಸನಕಮುಖಮುನಿವ್ರಾತಸಂಚಿಂತ್ಯಮಾನಂ .
 ಮನ್ಯೇ ವೈಯಾಘ್ರಗೇಹತ್ರಿಪುರಹರಮಹಾಮಂಡಪಂ ಮಂಡಪಾನಾಂ
 ಧನ್ಯಂ ಧರ್ಮಾರ್ಥಕಾಮಾದ್ಯವಿರಲಪುರುಷಾರ್ಥಪ್ರದಂ ಪೂಜಯೇಹಂ .. 32..
 ಧಾಮ್ನೋ ಧಾವಲ್ಯವೃದ್ಧಯಾ ಧವಲಿತಭುವನಂ ಸ್ಥೂಲತಾತುಂಗತಾಭ್ಯಾಂ
 ಸ್ಥೇಮ್ನಾ ಚಾಣೂಕೃತಾದ್ರೀಶ್ವರಮತುಲಕಕುತ್ತುಚ್ಚಶಋಂಗಾಸ್ಯನಾಸಂ .
 ಭೂಮ್ನಾ ದೈಯಾಘ್ರಗೇಹತ್ರಿಪುರಹರಮಹಾಮಂಡಪೇ ಭಾಸಮಾನಂ
 ನಾಮ್ನಾ ನಂದೀತಿ ಗೀತಂ ನಯನಸುಖಕರಂ ವೃದ್ಧಮೀಡೇ ವೃಷೇಂದ್ರಂ .. 33..
 ರುದ್ರಂ ಯದ್ರೂಪಧಾರೀ ವಹತಿ ಹರಿರಶೇಷಾಂಡಮಾಂಡೈಕಧುರ್ಯಂ
 ಕ್ಷುದ್ರೈರನ್ಯೈರಧಾರ್ಯಂ ಹರಮುಪರಿ ಕಥಂ ಕುರ್ಯುರೈರಾವತಾದ್ಯಾಃ .
 ಶಕ್ತಃ ಸಿಂಹೋಽಪಿ ಗೌರೀಂ ಶರಣಮುಪಯಯಾವೇವ ಕಿಂ ಭೂಯಸಾ ತಂ
 ವ್ಯಕ್ತಂ ವ್ಯಾಘ್ರಾಲಯಾಧೀಶ್ವರವೃಷವಪುಷಂ ಭಾವಯೇ ವಾಸುದೇವಂ .. 34..
 ಯಾಸ್ಯೈಕಸ್ಯೈವ ಹೀಹ ತ್ರಿಜಗತಿ ಸುಮಹತ್ಯಗ್ರಪೂಜಾ ತದಾಸ್ತಾ-
 ಮಸ್ಮಿನ್ವೈಯಾಘ್ರಗೇಹೇ ನಿಖಿಲಜನಮಹಾತ್ಮಪ್ರಿಕೃತ್ಯನ್ನವೃಷ್ಟಾಂ .
 ದಸ್ಯುಷ್ಪವ್ಯತ್ರ ಭಾವಾದನುದಿನಮಧಿಕಂ ಶಿಷ್ಯಯತ್ತದನ್ನಂ .
 ಯಸಿಂಧುಂ ಯಾತಿ ಮನ್ಯೇ ಸತತಮಪಿ ನಮೋ ವಿಘ್ನರಾಜಾಯ ತಸ್ಮೈ .. 35..
 ಮಂಧಾಗ್ರಂ ದಧ್ಯಮತ್ರಾದಿವ ಕನಕಮಯಂ ಯಸ್ಯ ರೂಪೀ ವರಾಗ್ರಂ
 ಹಂತ ಬ್ರಹ್ಮಾಂಡಭಾಂಡಾತ್ ಬಹಿರುಪರಿ ಮುದಾ ದೃಶ್ಯತೇ ಮುಕ್ತಭಕ್ತೈಃ .
 ಮಂತವ್ಯೋ ಮಧ್ಯಭಾಗಃ ಸುರನರಸುಖದೋ ಮೃಲದೇಶೋಽಸುರೌಘಂ
 ಹಂತಿ ಶ್ರೀವ್ಯಾಘ್ರಗೇಹೋದರಗೃಹಮನಿಶಂ ನಸ್ತದಂತಃ ಸಮಿಂಧಾಂ .. 36..
 ನಿಷ್ಠಾಪಾತ್ಯುಜ್ಜ್ವಲಾಷ್ಟಾಪದಮಯಮಖಿಲಂ ಭಾತಿ ಯದ್ಯಸ್ಯ ದಿವ್ಯೋ
 ದಿಷ್ಟಯಾಸ್ಯಾಂ ವಿಷ್ಟಪಾಂಡೋದರಭುವಿ ಘಟದೀಪಾಯತೇ ದೀಪ್ತಿಭೂಮಾ .

ಮೃಷ್ಟಾನಾಂ ಯನ್ಮುಷೀನಾಂ ದ್ಯುತಿತತಿಭಿರಿನೋ ಯಾತಿ ಖದ್ಯೋತಭಾವಂ
 ದ್ರಷ್ಟವ್ಯಂ ವ್ಯಾಘ್ರಗೇಹೋದರಗೃಹಮನಿಶಂ ನಸ್ತದಂತಃ ಸಮಿಂಧಾಂ .. 37..
 ಶ್ರದ್ಧಾಲೂನಾಂ ನೃಣಾಂ ಯಚ್ಚವಣಮನನಸಂದರ್ಶನಾದ್ಯೈರಘೌಘಂ
 ದಗ್ಧಾಶೂತ್ವಾದ್ಯ ಭಕ್ತಿಂ ಭವಮಪಿ ಹೃದಯೇ ಭಾವಯಿತ್ವಾತ್ಮಸಾಮ್ಯಂ .
 ದತ್ತೇ ದೇವಾಲಯೋಘೈರವನಿತಲಗತ್ಯೈರರ್ಚನೀಯಂ ಜನಾನಾಂ
 ಸ್ಮರ್ತವ್ಯಂ ವ್ಯಾಘ್ರಗೇಹೋದರಗೃಹಮನಿಶಂ ನಸ್ತದಂತಃ ಸಮಿಂಧಾಂ .. 38..
 ದ್ವೀಪತ್ವಂ ದಿವ್ಯಸೇವಾರವರತಭಗವದ್ಭಕ್ತಪಾಥೋಧಿಮಧ್ಯೇ
 ದೀಪತ್ವಂ ಭಕ್ತಿಭಾಜಾಂ ಮನಸಿ ಚ ಭಜತೇ ಭಾವನೀಯಂ ಯದೈಶಂ .
 ಗೋಪಾನಸ್ಯಾತಿಗುಪ್ತಂ ಗುರುಗುಣಸುಜನಂ ಕ್ರಾಂತಸೋಪಾನಮಂತಂ
 ತಾಪಾನಾಂ ವ್ಯಾಘ್ರಗೇಹೋದರಗೃಹಮನಿಶಂ ನಸ್ತದಂತಃ ಸಮಿಂಧಾಂ .. 39..
 ಪಾರಂ ಪಶ್ಯಾಮಿ ನಾಹಂ ಪರಮಶಿವಾಪದಾಭ್ಯಂತರಾಗಾರರತ್ನ
 ದ್ವಾರೇ ಸೋಪಾನಪಾರ್ಶ್ವದ್ವಿತಯಮಿತವತಾಂ ಭಕ್ತಪಾರಾವರಾಣಾಂ .
 ದಾರೂರ್ಮ್ಯಾಧ್ಯಾತಘಂಟಾಘಣಘಣರಣಿತಾಘೋಷಪುಷ್ಯೇಷು ತೇಷಾಂ
 ಪೂರೇ ವೈಯಾಘ್ರಗೇಹಾಧಿಪಪುರುಕೃಪಯಾ ವಿಂದುಭಾವಂ ವಹೇಯಂ .. 40..
 ಪೀನಾವಿಚ್ಛಿನ್ನಘಂಟಾಘಣರಣಿತಾಮ್ರೇಡನಾಜೇಲ್ಯಭಿಖ್ಯಾ
 ಗಾನಾನಂದೋ ದ ಯಾಭ್ಯುಚ್ಚರಿತಜಯನಮೋನಾದವಾನಾನ್ಯಘೌಷೈಃ .
 ನಾನಾಭಟ್ಟಾದಿಭಕ್ತೈರವಿರತನಿಬಿಡಂ ನೀಲಕಂಠಾಲಯಾಗ್ರ-
 ಸ್ಥಾನಂ ವೈಯಾಘ್ರಗೇಹೋದರಗತಮನಿಶಂ ಮಾನಸೇ ನಃ ಸಮಿಂಧಾಂ .. 41..
 ನೃತ್ಯೈರ್ಗೀ ತೈಶ್ಚ ವಾದ್ಯಧ್ವನಿಭಿರಪಿ ಜಗನ್ಮೋಹನೈರ್ದೇಹಿನೋ ಯೇ
 ನಿತ್ಯಂ ವ್ಯಾಘ್ರಾಲಯೇಶಂ ಶಮನರಿಪುಮಹೋರಾತ್ರಮಾರಾಧಯಂತೇ .
 ತೇಷಾಂ ತೌರ್ಯತ್ರಿಕಂ ನಃ ಶಮಯತು ಶಮಲಂ ಶಶ್ವದಂತರ್ಮಹಾಂತಂ
 ತೋಷಂ ಪುಷ್ಣಾತು ಚೋಪರ್ಯುಪರಿ ಪುರುಪರಬ್ರಹ್ಮಸಮ್ಮೋದಕಲ್ಪಂ .. 42..
 ಸಮ್ಯಗ್ವೈಯಾಘ್ರಗೇಹಾಧಿಪಪದಮಖಿಲಂ ಶೋಧಯಂತೀಹ ಭಕ್ತ್ಯಾ
 ಸಮ್ನಾಜರ್ಜನ್ಯಂಬುಗೋವಿಟ್ಟಭೃತಿಭಿರಪಿ ಯೇ ಕರ್ಮ ಯೇಷಾಮಕಾಮಂ .
 ಸನ್ಮಾನುಷ್ಠೈಕಸಾಧ್ಯಂ ಮುನಿಭಿರಪಿ ಮುಹುಃ ಶ್ಲಾಘ್ಯತೇ ಮುಕ್ತಿಮೂಲಂ
 ಸನ್ಮಾರ್ಗಸ್ಥಾನಹಂತಾನಧಶತಶಮನಾಯಾನಹಂತಾನುಪಾಸ್ಯೇ .. 43..
 ನಿರ್ಮಾಯಂ ವ್ಯಾಘ್ರಗೇಹೋದರಗತಭಗವದ್ಗರ್ಭಗೇಹಂ ಗಭೀರಂ
 ಬ್ರಹ್ಮಾಧ್ಯೈರಪ್ಯಗಮ್ಯಂ ಬಹುಮತಮಿಹ ಯೇ ಸಂಪ್ರವಿಶ್ಯಾನುವೇಲಂ .
 ನಿರ್ಮಾಲ್ಯೌಘಂ ನಿರಸ್ಯ ಸ್ವಯಮಮಲಜಲೈಃ ಶೋಧಯಂತೇ ವಯಂ ತಾನ್ .
 ಬ್ರಹ್ಮಪ್ರಾಯಾನ್ ಪ್ರಯಾಮಃ ಶರಣಮಶರಣಾಶ್ಚಂದ್ರಚೂಡದ್ವಿಜೇಂದ್ರಾನ್ .. 44..
 ಮಾಲ್ಯಂ ಪುಷ್ಪಂ ಚ ಪೂತಂ ಪುರುಪುರರಿಪವೇ ದೀಯತೇ ಯೈರಮೂಲ್ಯಂ

ಕಾಲ್ಯಾದಿಷ್ಟತ್ರ ಕಾಲೇಷ್ಟನುದಿನಮತುಲಂ ಯೇಷು ದೈವಾನುಕೂಲ್ಯಂ .
 ಪಾಲ್ಯಾ ವೈಯಾಘ್ರಗೇಹಾಧಿಪಪರಮಶಿವೋದಯಾನವಾಟೀಹ ಯೈಸ್ತಾನ್
 ಬಾಲ್ಯಾದಾರಭ್ಯ ಭಕ್ತ್ಯಾ ಕೃತಬಹುಸುಕೃತಾನ್ ಮಾಲಿಕಾನ್ ಮಾನಯೇ ತಾನ್ .. 45..
 ಭಕ್ತ್ಯಾ ಭರ್ಗಾದವಾಪ್ತಂ ಶಬಲತುಲಸಿಕಾಶಂಖಗಂಗಾಪಗಾಂಭೋ
 ಭಸ್ಮಾದಿವ್ಯಾಜಭಾಜಂ ಭವಭಯಭಿದುರಂ ಭಾಸುರಂ ಭೂಸುರಾ ಯೇ .
 ಭಕ್ತೌಘೇಭ್ಯಃ ಪ್ರಸಾದಂ ದದತಿ ಭಗವತೋ ವ್ಯಾಘ್ರಮೇಹಸ್ಥಗೌರೀ-
 ಭರ್ತುರ್ಗರ್ಭಾಲಯಸ್ಥಾನ್ ಭವಹೃದಯವಿದೋ ದೇವಲಾನ್ ಭಾವಯೇ ತಾನ್ ..

46..

ಸಂತ್ವನೈ ದೇವಲಾ ಯೇ ಭುವಿ ಭುವನಭರಾಃ ಕೇವಲಂ ಸ್ವಾರ್ಥತಂತ್ರೈಃ
 ಕಿಂ ತೈಃ ಕಾರ್ಯಂ ಜನಾನಾಂ ಜಗದುಪಕೃತಯೇ ಯತ್ಸ್ವ ರೂಪೇಣ ದಿಷ್ಟಯಾ .
 ಹಂತ ಶ್ರೀಶಂಕರೋಽವಾತರದಿಹ ಕೃಪಯಾ ಶಂಕರಾಖ್ಯೋಽನುಕಂಪಾ-
 ಸಿಂಧುಃ ಸ ವ್ಯಾಘ್ರಗೇಹಾಧಿಪ ಇವ ದಯತೇ ದೇವಲಾದ್ಯೋಽತಿಥೀನಾಂ .. 47..

ಸ್ಥೂಲಂ ವೈಯಾಘ್ರಗೇದ್ಯುತಿತತಿತಯೇ ನಾಲಮೇತತ್ತಿಲೋಕಂ
 ಭೂಲೋಕೇ ತಚ್ಚ ದಿವ್ಯಾಂಬರವರಮನಲಂ ಗರ್ಭಗೇಹಾಂಶುಭೂಮ್ನೇ .
 ಗರ್ಭಾಗಾರಂ ತದಂತರ್ಗತಮಣಿಮಹಸಾಂ ಗರ್ವಿತಾನಾಂ ಪ್ರಕಾಶಂ
 ಗರ್ಭೇ ಧತ್ತೇ ಕಥಂಚಿತ್ ಶಿವ ಶಿವ ಭಗವತ್ಪ್ರಾಭವಪ್ರೌಢಿಭೂಮಾ .. 48..

ಸಂಧ್ಯಾ ರಾತ್ರಿಃ ಪ್ರಭಾತಂ ದಿನಮಪಿ ಸಕಲಂ ಯತ್ರ ಸಾಮ್ಯಂ ಭಜಂತೇ
 ವಂಧ್ಯಾಃ ಕಾಲಸ್ಯ ಭೇದಾವರಮಣಿಮಯತಾ ವಂಚಿತೋದಂಚಿತಾಭಾಃ .
 ಸಂಧ್ಯಾದಾನೇನ ದೀಪಾ ವಿದಧತಿ ವಿವಿಧಾ ಯತ್ರ ರತ್ನಾತಪೌಷ್ಟ್ಯಂ
 ತಂ ಧೈಯಂ ವ್ಯಾಘ್ರಗೇಹೇಶಿತುರನುಕಲಯೇ ಗರ್ಭಗೇಹಸ್ಯ ಗರ್ಭಂ .. 49..

ಕಿಂ ದೀಪೈಃ ಕಿಂ ಮಣೀಂದ್ರೈಃ ಕಿರಣಿಭಿರಿಹ ಕಿಂ ಕಿಂಕರೀಭೂತವದ್ಭಿಃ
 ಕಿಂ ದಾ ಗ್ಲಾ ನೈರಿಂದುಸೂರ್ಯಾದಿಭಿರಪಿ ಸುಷಮಾಕಂದಲೀಸುಂದರಾಂಗಂ .
 ಸಂದೀಪ್ತಂ ತುಲ್ಯಕಾಲೋದಿತತುಹಿನಕರರಾದಿತ್ಯಕೋಟಿಪ್ರಕಾಶಂ
 ಮಂದೀಕುರ್ಯಾನ್ಮಹೋಽನ್ಮತಿತಿಮಿರಭರಂ ವ್ಯಾಘ್ರಗೇಹಸ್ಥಮೈಶಂ .. 50..

ಕಿಂ ಭೂಮ್ನಾ ಭಾರತೀನಾಂ ಭವತು ಭಗವತೋ ವ್ಯಾಘ್ರಗೇಹೇಶಿತುಃ ಶ್ರೀ-
 ಶಂಭೋಃ ಪಾದಾರವಿಂದದ್ವಿತಯತಲಯುಗೇ ಭಕ್ತಿರಸ್ಮಾಕಮಗ್ರಯಾ .
 ಸಂಭಾವ್ಯಂ ಭಾವ್ಯತೇಽಮ್ಬೋರುಹನಯನಮುಖೈರೀಶ್ವರೈರಂತರಂಗೇ
 ಗಂಭೀರೇ ಯದ್ಗಭಸ್ತಿಪ್ರತಿಹತಗರುಡಭ್ರಾತೃಕೋಟಿಪ್ರಕಾಶಂ .. 51..

ಲೀಯಂತೇ ಯತ್ರ ಮುಕ್ತಾ ಮುಹುರಹಹ ಮುದಾ ಯತ್ರ ಲೀನಾ ನ ಭೂಯೋ
 ಜಾಯಂತೇ ಯತ್ತಿತಾನಪ್ಯರುಣಯತಿ ನಖಾನಾತ್ಮರಾಮಾಭಿವೃದ್ಧಯಾ .
 ವ್ಯಕ್ತೈಃ ಶ್ರೀಶಂಖಚಕ್ರಾಂಕುಶಕಲಶಸರೋಜಾದಿರೇಖಾಸಹಸೈ

ಯುಕ್ತಂ ತದ್ವ್ಯಾಘ್ರಗೇಹಾಧಿಪಪದತಲಯೋರ್ಯುಗ್ಮಮವ್ಯಾತ್ ಸದಾಸ್ಮಾನ್ ..
52..

ಇಂದ್ರೋಪೇಂದ್ರಾದಿವೃಂದಾರಕನಿಕರಕಿರೀಟಾಗ್ರತ್ನಾರುಣಾನಾ-
ಮಿಂದುಪ್ರಾಯತ್ವದಾ ಯೇ ನತಿಷು ಸುಷಮಯಾ ಸುಂದರಾಸ್ತೇ ಮಮಾಂಧ್ಯಂ .
ಸಂದ್ರಾವ್ಯ ವ್ಯಾಘ್ರಗೇಹೇಶ್ವರಚರಣನಖಾಃ ಸಂತತಂ ಭಾಂತು ಭಾಸಾಂ
ಸಂದೋಹೇನ ಪ್ರದೀಪಾ ಇವ ಹೃದಿ ಮಹಿತನ್ನೇಹಯೋಗೇನ ಹೃದ್ಯೇ .. 53..
ಧನ್ಯೈರ್ಧಾಯಂ ಧಿಯೈಕಂ ಪ್ರಪದಮಹಿವರಾಧಾರಭೂತಾದಿಕೂರ್ಮಂ
ಮನ್ಯೇ ಪಾದಾಗ್ರಮನ್ಯನ್ಮಹದತಿಸುಭಗಂ ಮಂದರೋದ್ಧಾರಕೂರ್ಮಂ .
ಹನ್ಯೇತೇ ಯನ್ನ ಮುಕ್ತಿಃ ಕಥಮುಪರಿ ನ ಚೇತ್ತದ್ ದ್ವಯೀ ಜಹ್ನುಭೂಭೂತ್-
ಕನ್ಯಾತ್ಯಂ ವಿಶ್ವಭಾರೈರಧಿತಮಿಹ ಬಿಭೃಯಾವ್ಯಾಘ್ರಗೇಹೇಶದೇಹಂ .. 54..
ಶಂಕೇ ವೈಯಾಘ್ರಗೇಹಪ್ರಭವಿತುರತುಲೇ ಶಂಕರಸ್ಯಾಭಿಜಾತೇ-
ಜಂಘೇಪಂಕೇರುಹೇಷೋರಿಷುಧಿಯುಗಕೃತೌ ಮಾತೃಕೇ ಪ್ರಾಗಭೂತಾಂ .
ನ್ಯಾಂಕಾದಹ್ನಾಯ ಭಸ್ಮೀಕೃತವತಿ ಭಗವತ್ಯಂಗಜಂ ಭಗ್ನವಾಂಭಾ- .
ಸಂಘಾಯಂಕಾಧಿರೂಢಾ ಭಜತಿ ಭವಮುಮಾ ಯದ್ವಯಾಪ್ರಸ್ಕರಾತ್ಯಾ .. 55..
ಜಾನೇಽಹಂ ವ್ಯಾಘ್ರಂಗೇಹೇಶಿತುರಲಮತುಲೇ ಜಾನುನೀ ಜಹ್ನುಕನ್ಯಾ-
ಜಾನೇರಾನಂದಮೂರ್ತೇರಖಿಲಮುನಿಮನೋಮೌಕ್ತಿಕಾನಾಂ ಸಮುದ್ಗೌ .
ಪೀನಾವಂಕೌ ಚ ಚೀನಾಂಶುಕಪರಿಪಿಹಿತೌ ನೌಮಿ ತತ್ರಾಪಿ ಮಾನ್ಯ-
ಸ್ಥಾನಂ ವಂದೇ ಭವಾನ್ಯಾಃ ಪರಮಮನುಪಮಂ ವಾಮಮಂಕ ವಿಶೇಷಾತ್ .. 56..
ನಗ್ನಂ ಕೇಚಿತ್ಕಿಲಾಹುಃ ಕನಕವಸನಿನಂ ಕೇಚನಾನ್ಯೇಽದ್ರಿಕನ್ಯಾ-
ಮಗ್ನಂ ಶಾರ್ದೂಲಚರ್ಮಾಂಬರಮಪರೇ ದಂತಿಚರ್ಮಾಂತರೀಯಂ .
ಭಗ್ನಾರಿಂ ವ್ಯಾಘ್ರಗೇಹೇಶ್ವರಮಭಿದಧತೇ ಭಾಷಣಂ ಭಕ್ತಿಭಾಜಾ
ಮಗ್ನೀಂದ್ರಾದಿತ್ಯನೇತ್ರೋ ವಿತಥಮಪಿ ವಿಭುಭೂಷಣಂ ವೇತ್ತಿ ಮನ್ಯೇ .. 57..
ಕಾರುಣ್ಯಾಭೀಷ್ಟಪಟ್ಟಾಂಬರಪರಿಕಲಿತಸ್ವರ್ಣಕಾಂಚ್ಯಂಚಿತಂ ವಾ
ಕಾರುಣ್ಯೋಪಾತ್ತಕಾಕರ್ಷೋಟಕಕಲಿತಕರಿತ್ವಗ್ವರಾಲಂಕೃತಂ ವಾ .
ಸಾರೋದಾರೋರುಸರ್ಪಾಂತರದೃಢಘಟಿತವ್ಯಾಘ್ರಚರ್ಮಾಂಬರಂ ವಾ
ಸಾರೋಗ್ಯಂ ವ್ಯಾಘ್ರಗೇಹಾಧಿಪತಿಕಟಿತಟಂ ಚಿಂತಯೇ ಚಿತ್ತಶುದ್ಧಯೈ .. 58..
ಅಂತಃಸ್ಥಾನಂತಕೋಟಿತ್ರಿಭುವನಕೃತಯಾ ಕಾರ್ಶ್ಯವಿಶ್ಲೇಷಭೀತ್ಯಾ
ಸಂಧ್ಯರ್ಥಂ ಧಾರ್ಯತೇ ಯಃ ಸದುದರನಹನವ್ಯಾಜಭಾಜಾ ಹಿ ಭರ್ತ್ರಾ .
ಹಂತ ಶ್ರೀನಾಭಿರೋಮಾವಲಿವಲಿವಿಲಸನ್ ವಿಶ್ವವೋಹಾ ಥಾ ಪಿ ಯೋ ವಾ
ವಂಧ್ಯಾಪುತ್ರಾಯತೇ ತಂ ಸ್ಮರತು ಮಮ ಮತಿವ್ಯಾಘ್ರಗೇಹೇಶಮಧ್ಯಂ .. 59..
ಹಾರಂ ಹಾರಾಹಿಮಾಲಾಪರಿವೃತವನಮಾಲಾಸ್ಥಿಮಾಲಾದಿಮಾಲಾ-
ಧಾರಂ ಧಾರಾಧಿಕಾಕ್ತಂ ವಿಲಸಿತಭಸಿತೋದ್ಗೂಲಿತಂ ಧೂಸರಾಭಂ .

ವಾರಂ ವಾರಂ ವರೋರಃಸ್ಥಲಮಖಿಲಮಹಾಪಾಪಪಾಥೋಧಿಪೋತಂ
 ಸ್ಮಾರಂ ಸ್ಮಾರಂ ಸ್ಮರಾರಿಂ ಭಜತು ಮಮ ಮತಿವ್ಯಾಘ್ರಗೇಹೇಶಿತಾರಂ .. 60..
 ಗೌರ್ಯಾ ಗಾಢಾಂಕಪಾಲೀಪಿತುನಮತಿಶುಭಂ ಭಸ್ಮ ಯಸ್ಮಾದವಾಪ್ತಂ
 ಗೌರಾಭಂ ಕುಂಕುಮಾಂಕೇ ಕಠಿನಕುಚತಟೇ ತಾರಹಾರಾದಿರಮ್ಯೇ .
 ದಿವ್ಯೇಭ್ಯೋ ಭೂಷಣೇಭ್ಯೋಽಪ್ಯತಿಶಯಸುಭಗಂ ಭಾವ್ಯತೇ ಮಾಂ ಪುನೀತಾ-
 ಮವ್ಯಾಜಂ ವ್ಯಾಘ್ರಗೇಹತ್ರಿಪುರಹರಮಹೋರಃಸ್ಥಲಂ ತದ್ವಿಶಾಲಂ .. 61..
 ಸ್ಥೂಲಸ್ಥೂಣಾರ್ದ್ಧಕೂಲಂಕಷಘನಸುಷಮಾನಾಯತಾನಾತ್ತಶುಂಭ-
 ಚ್ಚ್ಛೂಲಶ್ರೇಷ್ಠಾಸಿಟಂಕಾಭಯವರಮೃಗರುದ್ರಾಕ್ಷಭಿಕ್ಷಾಕಪಾಲಾನ್ .
 ಲೋಲಾಲೋಕೈಕಪಾಲಾನಹಿಕಟಕಧರಾನಾಕೃತಾಸ್ಥ್ಯಂಗುಲೀಯಾನ್
 ವ್ಯಾಲೋಕೇಽಂತರ್ಬಲಿಷ್ಠಾನ್ ವ್ಯಯಜಿತಬಹುದಾನ್ ವ್ಯಾಘ್ರಗೇಹೇಶಬಾಹೂನ್ ..
 62..

ಕ್ಷೀರಾಭೇಃ ಸರ್ವದೇವಾಸುರವರಮಥಿತಾದುತ್ತಿತಾನ್ಯದ್ಭುತಾನಿ
 ಸ್ತ್ರೀರತ್ನಾದೀನಿ ತೈಸ್ತ್ರೀರಹಮಹಮಿಕಯಾ ಸ್ವೀಕೃತಾನಿ ತ್ರಿಲೋಕೀಂ .
 ಭಸ್ಮೀಕರ್ತುಂ ಸಮರ್ಥಂ ಸರಭಸಮುದಿತಂ ಕ್ಷೇಲಮದ್ಯಾಪಿ ದೇವೋ
 ಯಸ್ಮಿನ್ ಧೃತ್ವಾವತೀದಂ ಜಗದವತು ಸ ಮಾಂ ವ್ಯಾಘ್ರಗೇಹೇಶಕಂಠಃ .. 63..
 ಹಂತ ಶ್ರೀಕಂಠಕಾಷ್ಟೋಽದಯಮಧಿಕಮಧಃಕೃತ್ಯ ಧಾವಲ್ಯಮಗ್ರಯಂ
 ದಂತಶ್ರೀಸಂತತೀನಾಂ ತಿರಯತಿ ನಿತರಾಂ ಯೋಽರುಣಿಮ್ನಾಂ ಮಹಿಮ್ನಾ .
 ಗಂಧರ್ವಾಚ್ಯಾರ್ಬಿಕಾ ಯದ್ಗತಮಮೃತರಸಂ ಸಮ್ಯಗಾಪೀಯ ಗಂಗಾ-
 ಗಂಧಾಯಾಪ್ಯಭ್ಯಸೂಯತ್ಯಲಮವತು ಸ ಮಾಂ ವ್ಯಾಘ್ರಗೇಹೇಶ್ಚರೋಷ್ಠಃ .. 64..
 ಕರ್ಣೌ ಸತ್ಕುಂಡಲಿಭ್ಯಾಂ ವಿರಚಿತವಿಲಸತ್ಕುಂಡಲೌ ಕಾಂತಿದಾನ್ಯೈಃ-
 ಕರ್ಣೌ ಕಾನೀನತೋಽನ್ಯೌ ಕಪಿಲಸಿತಕಪೋಲಸ್ಥಲಾದರ್ಶಬಿಂಬೇ .
 ಬಿಬ್ಬೋಕಂ ಬಿನ್ನಿತತ್ವಾತ್ ಕಮಪಿ ವಿದಧತೌ ಕಮೃಬಿಂಬಾಧರಶ್ರೀ-
 ಸಂಬಂಧಾವ್ಯಾಘ್ರಗೇಹೇಶಿತುರತಿಸುಭಗೌ ಸಂತತಂ ಚಿಂತಯೇಹಂ .. 65..
 ವ್ಯಾಸಾದ್ಯೈಃ ಕಾಲಿದಾಸಾದಿಭಿರಪಿ ಕವಿಭಿರ್ವರ್ಣಿತಾ ಕರ್ಣಪೂರ-
 ವ್ಯಾಸಕ್ತ್ಯಾಸನ್ನಭಾಸ್ವತ್ಪಣಿಫಣಮಣಿಭಾಮಂಡಲೀಮಂಡ್ಯಮಾನಾ .
 ನಾಸಾರಾಯಾ ಯಮಾರೇರಪಿ ಸರತಿ ಯಯಾ ಪ್ರಾಣವಾಯುಃ ಸದಾ ಸಾ
 ನಾಸಾಸ್ಮಾನ್ ವ್ಯಾಘ್ರಗೇಹೇಶಿತುರವತು ಚಿರಂ ಚಿನ್ಮಯಸ್ಯಾತಿಚಿತ್ರಾ .. 66..
 ಆದಿತ್ಯಾಕಾರಮಾದ್ಯಂ ಜನಯತಿ ದಿವಸಂ ಚಂದ್ರರೂಪಂ ದ್ವಿತೀಯಂ
 ಮೇದಿನ್ಯಾಮತ್ರ ರಾತ್ರಿಂ ರಚಯತಿ ಮುಹುರಪ್ಯಗ್ನಿರೂಪಂ ತೃತೀಯಂ .
 ಕಾಲಂ ಸಂಧ್ಯಾಭಿಧಾನಂ ಕಲಯತಿ ಜಗತಾಂ ಭೂತಯೇ ಯೇಷು ತೇಭ್ಯಃ
 ಕಾಲಾರೇ ವ್ಯಾಘ್ರಗೇಹತ್ರಿಪುರವಿಜಯಿನೋ ವೀಕ್ಷಣೇಭ್ಯೋ ನಮೋಽಸ್ತು .. 67..

ಬ್ರಹ್ಮಣ್ಯಂ ಬಂಧಹೀನಂ ದ್ರುಹಿಣಹರಿಹರಾತೀತಮಾದ್ಯಂತಶೂನ್ಯಂ
 ಬ್ರಹ್ಮ ವ್ಯಾಘ್ರಾಲಯಸ್ಥಂ ಪ್ರಕಟಯತಿ ಯಯಾ ಸ್ವೀಯಮೈಶ್ವರ್ಯಮಸ್ಯೈ .
 ದೃಷ್ಟಿತ್ರಯೈ ನಮೋಽಸ್ತು ತ್ರಿಪುರವಿಜಯಿನಸ್ತ್ರೀಕ್ಷಣಸ್ಯ ತ್ರಿಲೋಕೀ
 ಸೃಷ್ಟಿಸ್ಥಿತ್ಯಂತಕೃತ್ತ್ವಿಶ್ವರವಿಷಯಜುಷೇ ವಿಶ್ವಭೂತಿಪ್ರದಾತ್ರೈ .. 68..
 ಚಿಲ್ಲೀಲೀಲಾಲವೋತ್ಥಾಪಿತವಿಲಸದಸತ್ಪ್ರಾಯಮಾಯಾಪ್ರಪಂಚಂ
 ಮಲ್ಲೀಬಾಣಾದಿಭಸ್ಮೀಕರಣಚಣತ್ರತೀಯೇಕ್ಷಣೋದ್ಭಾಸಮಾನಂ .
 ಚಿಲ್ಲೀನಸ್ಯಾಷ್ಟಮೂರ್ತೀರವತು ಚಿರಮರಂ ವ್ಯಾಘ್ರಗೇಹೇಶಿತುಃ ಶ್ರೀ-
 ಮಲ್ಲಾರೀಡ್ಯಸ್ಯ ಶಂಭೋರಲಿಕತಲಮಲೀಕಾಕುಲಂ ಮಾಮಜಸ್ರಂ .. 69..
 ಭ್ರೂವಲ್ಲೀಲಾಸ್ಯರಂಗಂ ಭುವನಜನಮನಃ ಕ್ಷೋಭದಂ ಭೂತಿದಿಗ್ಧಂ
 ಧಾವಲ್ಯಾವಲ್ಯಗಾರಂ ತಿಲಕಮಿವ ತಲೇನಾಗ್ನಿನೇತ್ರಂ ದಧಾನಂ .
 ಸಾವರ್ಣ್ಯತೀತವರ್ಣೋಜ್ಜ್ವಲಸಜಲಜಟಾಜೂಟಸಂಜಾತನಾನಾ-
 ಲಾವಣೈ ಕಾಲವಾಲಂ ಸ್ಮರತು ಮಮ ಮತಿವ್ಯಾಘ್ರಗೇಹೇಶಫಾಲಂ .. 70..
 ಪ್ರಾಗಧ್ವಿವಿಶ್ವಮಂಭೋಮಯಮಿದಮಖಿಲಂ ಕರ್ತುಕಾಮೇವ ವೇಗ-
 ಪ್ರಾಗಲ್ಭ್ಯಚ್ಯಾವಿತೋಚ್ಚಾವಚಮಕರಮಹಾಮತ್ಸ್ಯನಕ್ರೋರಗಾಭ್ರಾತ್ .
 ಭಾಗೀರಥ್ಯಾತ್ತಪಾತಾ ಮಹಿತಲಮಗತಾ ಮಾರ್ಗಮಧ್ಯೇ ಯದಂತ-
 ಭಾಗಗ್ರಸ್ತಾ ಜಟಾಟವ್ಯವತು ಭಗವತೋ ವ್ಯಾಘ್ರಗೇಹೇಶಿತುರ್ಮಾಂ .. 71..
 ಸಾರಾ ಸಾ ದಿವ್ಯಸಿಂಧುರ್ಯದುದರಸರಸೀಭಾವಮಾಪ್ತಾಪಿ ಭೀಮಾನ್-
 ಸಾರಾಸಾನ್ ಸರ್ವಸಿಂಧುಪ್ರಚುರಿತಸಲಿಲಾನ್ ಸಪ್ತಸಿಂಧೂನಪೀಮಾನ್ .
 ಸಾರಂಗಾದ್ಯುಗ್ರಯಾದೋಮುಖರಿತಜಲಭೂಮ್ನಾತ್ಯಧಃಕುರ್ವತೀಂದ್ರೇ .
 ಸಾರಂ ಗುರ್ವೀ ಜಟಾಟವ್ಯವತು ಭಗವತೋ ವ್ಯಾಗ್ರಗೇಹೇಶಿತುರ್ಮಾಂ .. 72..
 ದರ್ಪಾಂಧಾಬಂಧಸರ್ಪಪ್ರವರನಿಕರಶೂತ್ಕಾರವಾತೌಘಘೂರ್ಣ-
 ತ್ಯಲ್ಪಾಂತಾಂಭೋಧಿಕಲ್ಪದ್ಯುಸರಿದುದಕಸಂಘೋಷಸಂಪೂರ್ಣಗರ್ಭಂ .
 ಕೋಟಿಶ್ಲಿಷ್ಟಾಂತರಿಕ್ಷಂ ವಿವಿಧವಿಧಿಶಿರೋಮುಂಡಕೋಟೀಕುಟೀರಂ
 ಕೋಟೀರಂ ವ್ಯಾಘ್ರಗೇಹೇಶಿತುರತಿರುಚಿರಂ ಚಿಂತಯಾಮೀಂದುಚಿಹ್ನಂ .. 73..
 ಗರ್ಭೇ ಗಾಂಗಂ ಪ್ರಗಲ್ಬಂ ಪ್ರಲಯಜಲನಿಧಿಪ್ರಾಯಮಂಭಃ ಸಶಬ್ದಂ
 ಬಿಭ್ರನ್ನೀಶೇಚ್ಚಯೋಪರ್ಯಪರಿಪಿಠರವದ್ಬ್ರಹ್ಮಮುಂಡಾಂಶ್ಚ ಪೀನಾನ್ .
 ಬದ್ಧತ್ವಾತ್ ಸರ್ಪಸಂಘಾನ್ ಬಹಿರಪಿ ಮುಕುಟೇ ಮುಗ್ಧಮಿಂದುಂ ಕಪದೋಃ
 ಬುದ್ಧಿವ್ಯಾಮೋಹಕಾರೀ ಭವತಿ ಶಿವಶಿವ ವ್ಯಾಘ್ರಗೇಹೇಶಭೂಮಾ (ಭೂಮ್ನಾ) .. 74..
 ಪ್ರೇಂಖತ್ವಾ ಚೀನಮುಂಡಪ್ರಕರಸಹಚರಾಸಂಖ್ಯಾಗಂಗಾತರಂಗ
 ಪ್ರೇಂಖಾಖೇಲತ್ಕಿರೀಟಾಮೃತಕಿರಣಮಹೋಮೋಹಿಯಾದಾಕದಂಬಂ .
 ದೃಪೈರ್ದವೀರ್ಕರೇಂದ್ರೈರ್ಧೃಢಪರಿಕಲಿತಂ ತಪ್ತತಾಮ್ರಾಭಮಾಭಾ

ಲಿಪ್ತಾಶಂ ವ್ಯಾಘ್ರಗೇಹತ್ರಿಪುರಹರಸಟಾಬಂಧಮಂತಃ ಸಮೀಕ್ಷೇ .. 75..
 ಶ್ರೀಮನ್ಮುಗ್ಧೇಂದುಚೂಡಂ ಜಲಮುಖರಜಟಾಜೂಟಜುಷ್ಪಂ ತ್ರಿನೇತ್ರಂ
 ನಾಸಾಲಕ್ಷ್ಮೀವಿಲಾಸೋಜ್ಜ್ವಲಮುಖಕಮಲಶ್ರೀಲಸನ್ನೀಲಕಂಠಂ .
 ಭೂಯೋ ಭೂಯೋ ಭುಜಂಗಾಂಗದಭುಜಗಮ್ಯಗಾದ್ಯಂಚಿತಂ ಚಿಂತಯೇಹಂ
 ಹಾರೀಭೂತೋರಗೋರಃ ಸ್ಥಲಮುದರಕೃಶಂ ವ್ಯಾಘ್ರಗೇಹೇಶದೇಹಂ .. 76..
 ಕೃತ್ತಾರ್ತಿಂ ಕೃತ್ತಿಚೇಲಾಕಲಿತಕಟಿತಟಂ ಸರ್ಪಕಾಂಚೀಕಲಾಪಂ
 ಚಾರೂರೂರಂ ಸುಜಾನುಂ ಸುಜನಜನನಭಿತ್ಸುಂದರಾಕಾರಜಂಘಂ .
 ಪಾದಾಗ್ರೀದನಭಂಗಯಶ್ಚಿತಮಮಲನಖಂ ರಾಗರನ್ಯೋದರಾಂಘ್ರಿಂ
 ವಂದೇಹಂ ದೇಹಮೈಶಂ ಮುಹುರತಿಸುಭಗಂ ವ್ಯಾಘ್ರಗೇಹಸ್ಥಮಾದ್ಯಂ .. 77..
 ಭಾಸ್ವದ್ಭ್ರಾಂಗರಾಗಾಧಿಕಧವಲಿತಸರ್ವಾಂಗಮಯಂಘ್ರಿಮೂಲೇ
 ದೋಸ್ವೀಮಸ್ವೋಷ್ಣಬಿಂಬೇಽಪ್ಯರುಣಿಮಕಲಿತಂ ಕಂಠನಾಲೇಽತಿಕಾಲಂ .
 ಭಾಸ್ವತೋಮಾಗ್ನಿನೇತ್ರೋಪರಿ ಶಿರಸಿ ಜಟಾಜೂದಲಕ್ಷ್ಮ್ಯಾಲಸಂತ್ಯಾ
 ಲಾಸ್ಯೇನಾನಂದದಂ ಮೇ ಹೃದಿ ಮುಹುರುದಿಯಾವ್ಯಾಘ್ರಗೇಹೇಶಗಾತ್ರಂ .. 78..
 ಪಾತಾಲಾಂಘ್ರಿಂ ವರೋವೀರ್ವಲಯಕಟಿತಟಂ ಸತ್ಯಲೋಕೋತ್ತಮಾಂಗಂ
 ಪಾತಾರಂ ವಿಷ್ಣುಪಾನಾಂ ಪರಿಕಲಿತವಿರಾಡಾತ್ಮನಾ ಚಾನುವೇಲಂ .
 ಪಾತಿವ್ರತ್ಯೇನ ಚಿಂತಾ ಭಜತು ಮಮ ಮಹಾಪಾಪಾಪಾಕೋಪಜಾತಾತ್
 ಪಾತಿತ್ಯಾತ್ಪೂರ್ಣಸುತ್ತಾರಯತು ಚ ಕೃಪಯಾ ವ್ಯಾಘ್ರಗೇಹೇಶ್ವರೋ ಮಾಂ .. 79..
 ಶೈವಂ ಪಾದಾದಿ ಕೇಶಾವಧಿ ವಪುರಥ ಕೇಶಾದಿಪಾದಾವಸಾನಂ
 ಚೈವಂ ಸಂಸ್ತೂಯ ಭೂಯೋ ಹೃದಯಭುವಿ ಸಮಾಧಾಯ ಸಂಚಿಂತ್ಯ ಭಕ್ತ್ಯಾ .
 ಕೈವಲ್ಯಂ ಪ್ರಾರ್ಥಯಾಮೋ ಮುಹುರಮಿತದಯಂ ವ್ಯಾಘ್ರಗೇಹಸ್ಥಮಾದ್ಯಂ
 ದೈವಂ ದ್ರಾಕ್ ನೋಽಕೂಲಂ ಭವತು ಭವಭಯಾಪಾಯದಾನಂದರೂಪಂ .. 80..
 ಸತ್ಸಂಕ್ರಾಂತ್ಯುತ್ಸವಾಷ್ಟಮ್ಯಭಿನವಶಿವರಾತ್ರಯಾದಿಕಾಲೇಷು ಮನ್ಯೇ
 ಯತ್ನಾಯುಜ್ಯಂ ಪ್ರಯಾತಾಸ್ತಿಭುವನಜನತಾಃ ಸಮ್ಯಗಂಭೋಜಜನ್ಮಾ .
 ವತ್ಸಸ್ತೇಯೇನ ಕೃಷ್ಣಾತ್ ಪುನರಧಿಗತಯಾ ಪುಷ್ಪಯಾ ಸೃಷ್ಟಿಶಕ್ತ್ಯಾ
 ಚಿತ್ಸ್ಯ ಚ್ಚಾತ್ಮಾ ಚರೀಕರ್ತೃವತು ಸ ಭಗವಾನ್ ವ್ಯಾಘ್ರಗೇಹೇಶ್ವರೋ ಮಾಂ .. 81..
 ಧರ್ಮಾರ್ಥೋ ಕಾಮಮೋಕ್ಷಾವಪಿ ಭುವಿ ಪುರುಷಾರ್ಥಾ ಹಿ ತೇಷ್ಟರ್ಥಕಾಮೌ
 ಜನ್ಮೋಪೇಕ್ಷ್ಯಾಪಿ ಗೃಹ್ಣಂತ್ಯಲಮಖಿಲಜನಾ ಜೀವಿತಾದಪ್ಯಭೀಷ್ಟಾಃ .
 ಧರ್ಮೋ ಮೋಕ್ಷಶ್ಚ ಶ್ವ ಧಾತ್ರಯಾಮಧಿಕಮಶರಣೌ ಣಾಃ ತದ್ವಯಾರ್ಥಂ
 ಯತಂತೇ
 ಸಮ್ಯಗ್ವ್ಯಾಘ್ರಾಲಯಾಧೀಶ್ವರಕೃತಕೃಪಯಾ ಯತ್ರ ತೇಭ್ಯೋ ನಮೋಽಸ್ತು .. 82..
 ನಿತ್ಯನ್ಯಾಯಾರ್ಜಿತಾ ಯೈರಧಿಕತಮಮನಃಶುದ್ಧಿಪೂರ್ವಂ ವಿಧೇಯೋ

ಮತ್ಯೈರ್ಧರ್ಮಸ್ತದರ್ಥಂ ವಿದಧತಿ ವಿವಿಧಾಧರ್ಮವೃಂದಂ ವೃಥಾಂಧಾಃ .
 ಪೃಥ್ವಿಯಾಂ ವ್ಯಾಘ್ರಾಲಯಾಧೀಶ್ವರಪುರಹರಮುದ್ಧಿಶ್ಯ ಯೈರ್ದಿಶ್ಯತೇಽನ್ನಂ
 ಪಥ್ಯಂ ಭಕ್ತ್ಯಾ ಯಥಾಶಕ್ತ್ಯತಿಥಿಷು ಹೃದಿ ತಾನ್ ಕುರ್ಮಹೇ ಧರ್ಮಶೀಲಾನ್ .. 83..
 ಮೋಕ್ಷೋಪಾಯೇಷು ಮುಖ್ಯಂ ತ್ರಯಮಿಹ ಭಗವತ್ಪಾಪಕಂ ಪ್ರಾಕೃತಾನಾಂ
 ಸಾಕ್ಷಾಜ್ಜ್ಞಾನಂ ಚ ಸತ್ಕರ್ಮ ಚ ಮದನರಿಪೌ ಪುಂಸಿ ಭಕ್ತಿಶ್ಚ ಭದ್ರಾ .
 ರಾಕ್ಷಸ್ಯಾ ಶಿಕ್ಷಯಾ ಸ್ಯಾದನವಧಿಜನಿಭಿರ್ಜ್ಞಾನಮರ್ಥಾದ್ಯಶುದ್ಧಯಾ
 ರೂಕ್ಷಂ ಕರ್ಮಾಪಿ ಭಾಕ್ತಿರ್ಭವತು ಮಮ ಭೃಶಂ ವ್ಯಾಘ್ರಗೇಹಾಧಿನಾಥೇ .. 84..
 ತರ್ಕಗ್ರಂಥಾಂತರಾಣಾಮತಿಕಠಿನತಯಾ ದುರ್ಗಮೋ ಜ್ಞಾನಯೋಗೋ
 ನಿಷ್ಕಾಮಃ ಕರ್ಮಯೋಗೋ ಭಗವತಿ ನಿಹಿತೋ ದುಷ್ಕರಃ ಕಿಂಚ ತಾಭ್ಯಾಂ .
 ಭೂಯಾನ್ನಾನಾಭವಾಂತೇ ತ್ರಯಸುಲಭತಮೇ ಭಕ್ತಿಯೋಗೇಽಧಿಕಾರೋ
 ಭೂಯಾನ್ ಸ ವ್ಯಾಘ್ರಗೇಹತ್ರನಯನಕರುಣಾಪಾಂಗಪಾತೇನ ಮೇ ಸ್ಯಾತ್ .. 85..
 ಗೀತಾದೀನಾಮಗಾಧಾದತಿಶಯವಿಶದಂ ಯಸ್ಯ ನಾರಾಯಣೇಯೇ
 ಗೀತಂ ಜ್ಞಾನಾದಿಯೋಗತ್ರಯಗುಣಗಣನೇ ಸಾಮ್ಯಭಾಜೋಽಪ್ಯಸಾಮ್ಯಂ .
 ಭೀತಾನಾಂ ಮಾದೃಶಾನಾಂ ಗತಿರಿಹ ಯಮೃತೇ ನಾಸ್ತಿ ತಂ ಭಕ್ತಿಯೋಗಂ
 ಭೂತಾನಾಮೇಕಬಂಧುವಿಫಲತಃ ಭಗವಾನ ವ್ಯಾಘ್ರಗೇಹೇಶ್ವರೋ ಮೇ .. 86..
 ಬಾಹುಶ್ರುತ್ಯಂ ತಪಶ್ಚ ವ್ರತಕುಲಮಖಿಲಂ ಬ್ರಹ್ಮಚರ್ಯ ಚ ವಾಚಾಂ
 ಯಾಹುಲ್ಯೇನಾಲಮೈಂದ್ರಂ ಸದನಮಪಿ ವಿಫಲಂ ಯಾಂ ವಿನಾ ಯಾಂ ಪ್ರಸಿದ್ಧಾಂ .
 (ಬಾಹುಲ್ಯೇ)
 ಪ್ರಾಹುಃ ಪ್ರೇಮಸ್ವರೂಪಾಂ ತ್ರಿಜಗತಿ ಮುನಯೋ ಮುಕ್ತಿಮಾಪ್ತಾಃ ಪುರಾ ಯಾ-
 ಮೂ ಹುಸ್ತಾಂ ಭಕ್ತಿಮಾಶು ಪ್ರದಿಶತು ಭಗವಾನ್ ವ್ಯಾಘ್ರಗೇಹೇಶ್ವರೋ ಮೇ .. 87..
 ಜಾಯಾದಾಯಾದವಿತ್ತಾದಿಷು ವಿಗತದಯೇಷ್ಟತ್ಯಧಃಪಾತಪಾಶ-
 ಪ್ರಾಯಾ ಮಾಯಾಮಯೇಷು ಸ್ವಯಮದಯತಿ ಯಾ ಸೈವ ದೇವೇ ದಯಾಬ್ಧೌ .
 ಜಾಯೇತ ವ್ಯಾಘ್ರಪುಯಾಂ ವಸತಿವಿಷಯಭೇದೋದ್ಭವದ್ಭಕ್ತಿಸಂಜ್ಞಾ
 ಸಾಯುಜ್ಯಸ್ಯಾಪಿ ದೋಗ್ಧೀ ಸಪದಿ ಮಮ ರತಿಃ ಕಾಪಿ ಸರ್ವಾರ್ಥಸಿದ್ಧಯೈ .. 88..
 ಭಕ್ತಿಃ ಪ್ರೇಮೈವ ಹಿ ಪ್ರೇಮ ಚ ಸುಭಗಜನೇಷೂಚಿತಂ ದುರ್ಭಗಸ್ತ್ರೀ-
 ಸಕ್ತಾಸ್ತತ್ಸೌಭಗಾಬ್ಧೌ ಭಗವತಿ ಸುಕರಂ ಸ್ತ್ರೀಷು ಕೃಚ್ಛೇಣ ಕೃತ್ವಾ .
 ಭುಕ್ತೇಶ್ಚಾಧಃಪತಂತೀಶ್ವರವಿಮುಖತಯಾ ತಾದೃಶೋ ಮಾ ಸ್ಮ ಭೂವಂ
 ಭಕ್ತಾನಾಂ ಸಂಗಮೋ ಮೇ ಭವತು ಚ ಸತತಂ ವ್ಯಾಘ್ರಗೇಹೇಶಭಾಜಾಂ .. 89..
 ಸತ್ಸಂಗಾವಾಪ್ತಭಕ್ತಿರ್ಭ ಗ ವತಿ ಹೃದಯಂ ನ್ಯಸ್ಯ ಹೃದ್ಯಷ್ಟಮೂರ್ತೇ-
 ರುತ್ಸಂಗಾರೂಢಗೌರೀಕರಕಲಿತಪರಿಷ್ಕಂಗಳಮಂಗಂ ಸಗಂಗಂ .
 ಚಿತ್ಸತ್ವಂ ವ್ಯಾಘ್ರಗೇಹಸ್ಥಿತಮತಿಮಹಿತಂ ಚಿಂತಯನ್ ಭಸ್ಮಧೂಲೀ-

ಭೃತ್ಸ್ವಚ್ಛಂದಂ ಚರೇಯಂ ಚಿರಮಿಹ ಶಿವರಾಮಾದಿನಾಮಾನಿ ಗಾಯನ್ .. 90..
 ನಾಮ್ನಾಂ ನಾನಾಕಥಾನಾಮಪಿ ನಿಶಮನಯಾ ಯೋದಿತಾಭಾಗ್ಯಭಾಜಾ
 ಮಾಮ್ಮಾಯಾಚಾರ್ಯಬೋಧಾದಪಿ ಪರಮತಮಂತತ್ವಸೂಕ್ಷ್ಮಂ ಪ್ರಸೂತೇ .
 ಧಾಮ್ನಾ ಸಂಸಾರತಾಪಸ್ತಿಜಗತಿ ಪರಮಾನಂದತಾಮೇತಿ ಯಸ್ಯಾ
 ಭೂಮ್ನಾ ಕಿಂ ವ್ಯಾಘ್ರಗೇಹಾಧಿಪಮುಪರಿ ತತೋ ಭಕ್ತಿತೋಽನ್ಯಂ ನ ಯಾಚೇ .. 91..
 ಕರ್ಮಜ್ಞಾನಾದಿಕಷ್ಟ್ಯ ದುರಧಿಗಮತಮಂ ಸಮ್ಮತಂ ಸಾಮ್ಯಹೀನಂ
 ಬ್ರಹ್ಮಜ್ಞಾನಂ ಪ್ರಸೂತೇ ಬತ ಭುವಿ ಬಧಿರಸ್ಯಾಪಿ ಯಾ ಪಾತಮಾತ್ರೇ .
 ಧರ್ಮಜ್ಞಾನಾಂ ಜನಾನಾಂ ಜನಿಮೃತಿಹನನೇ ಜಾಗ್ರತೀಸ್ತಾ ವೃಣೇಃಹಂ
 ಬ್ರಹ್ಮಘ್ನಾಮಪ್ಯಘ್ನಿಂ ವ್ಯಸನನಿರಸನೀಂ ವ್ಯಾಘ್ರಗೇಹೇಶಭಕ್ತಿಂ .. 92..
 ಯಲ್ಲಾಭೇ ಭಾಗ್ಯಮಾಜಾಮಹಿಜಗದವನೀಚಕ್ರಮೇಕಾತಪತ್ರಂ
 ಸ್ವಲೋಕಶ್ಚ ಸ್ವಯಂ ದ್ರಾಗಹಮಹಮಿಕಯಾ ಪಾಹಿ ಪಾಹೀತ್ಯಭೀಕ್ಷ್ಯಂ .
 ಸಂಲ್ಲಾಪೈಃ ಪಾದಮೂಲೇ ಪತತಿ ಹಿ ತರಸಾ ಪಾರಮೇಷ್ಟ್ಯೇನ ಸಾಕಂ
 ದುರ್ಲಭ್ಯಾಶೈವ ತಸ್ಯೈ ಸತತಮಪಿ ನಮೋ ವ್ಯಾಘ್ರಗೇಹೇಶಭಕ್ತ್ಯೈ .. 93..
 ನಿಃಸ್ವಃ ಪಾಪೋಽಪಿ ನೇಚ್ಛಾಮ್ಯಹಮವನಿಮಿಮಾಂ ನಾಪಿ ವಸ್ತುಕಸಾರಾಃ
 ನ ಸ್ವರ್ಗ ನಾಪವರ್ಗಂ ನ ನರಕಹರಣಂ ಚಾರ್ಥಯೇ ಚಾರ್ಥಮೇಕಂ .
 ಸಸ್ವಾತತ್ಕ್ರೋ ಭವೇಯಂ ಪ್ರತಿಭವಮಿತಯಾ ವ್ಯಾಘ್ರಗೇಹೇಶಭಕ್ತ್ಯಾ
 ದುಃಸ್ವಪ್ನಪ್ರಾಯಮಂಗಂ ಜಗದಪಿ ಸಕಲಂ ವಿಸ್ಮರನಾಸಂಚರೇಯಂ .. 94..
 ಸೋಽಹಂ ದೇಹಾತ್ಮಬುದ್ಧಿದ್ರಥಿಮದಮದನೇಂಧಾನಮಾಹಾತ್ಮಮಾಯಾ-
 ಮೋಹಾಂಧೋ ಗೇಹಗೇಹಾಧಿಕಗಹನತಯಾ ಸಾಹಸೇನಾಭಿಭೂಯೇ .
 ದ್ರೋಹವ್ರೂಹಾವಗಾಢವ್ಯಸನಮಕಲಯನ್ ವ್ಯಾಘ್ರಗೇಹೇಶಭಕ್ತ್ಯಾ
 ಸೋ ಮೋ ಹಾಪೋಹಂ ಸುಸೂಕ್ಷ್ಮಂ ಮನಸಿ ಭಗವತಸ್ತತ್ತ್ವಮುದ್ಭಾವಯೇಯಂ ..
 95..

ದಾರಿದ್ರ್ಯಯವರ್ಯಾಧಿಭಿಶ್ಚಾಧಿಭಿರಪಿ ವಿವಿಧೈಃ ಶತ್ರುಭಿಶ್ಚಾಭಿಭೂಯೇ
 ದಾರದ್ರವ್ಯಾಧಿಚಾರ್ಯೇಚ್ಛಭಿರತಿಪಿಶುನೈರ್ದಾಂಭಿಕೈಃ ಕಾಲಶಕ್ತ್ಯಾ .
 ಕಾರುಣ್ಯಾದ್ಯೈಃ ಸುಹೃದ್ಭಿರ್ಗುರುಭಿರಪಿ ದುರಾತ್ಮೇತಿ ದೂರೀಕ್ರಿಯೇಽಸ್ಯಾಂ
 ಕಾರಯಾಂ ವ್ಯಾಘ್ರಗೇಹತ್ರಿನಯನಕರುಣಾಪಾತಕಾಲಂ ಪ್ರತೀಕ್ಷೇ .. 96..
 ಭಾವೇ ಭಾವೇ ಭವಾನೀಪತಿಭಜನಮಹಾವಾಸನಾ ಮೇಽಸ್ತು ಮಾತಾ
 ದೇವಸ್ತಾತೋ ಗುರುಶ್ಚಾಸ್ತಿಹ ಮಮ ಸುಹೃದಃ ಸಂತು ಭಕ್ತಾಃ ಸಹಸ್ರಂ .
 ಭಕ್ತಿರ್ಭಾರ್ಯಾಸ್ತು ಪುತ್ರೋ ಭವತು ಭಗವತಸ್ತತ್ತ್ವಬೋಧೋ ಬುಘೈಶ್ಚ
 ತ್ಯಕ್ತೋ ಮಾ ಭೂವಮೇವಂ ವ್ಯಸನಿನಮವತಾವ್ಯಾಘ್ರಗೇಹೇಶ್ವರೋ ಮಾಂ .. 97..
 ವ್ಯಕ್ತಂ ವ್ಯಾಮೋಹದಂ ಚ ವ್ಯಸನಮಿತಮಿದಂ ಸಾಂಪ್ರತಂ ಮೇ ಚಿರಾಯ

ತ್ಯಕ್ತಂ ಯೇನೇಶ್ವರಾರಾಧನಮತಿಕಠಿನಾನೀಶ್ವರಾರಾಧನಾರ್ಥಂ .
ಧಿಕ್ ತಂ ಮಾಂ ಸ್ತ್ರೈಣಮಂಧಂ ಮುಖರಯತಿ ಮುದಾ ಯಃ ಸ್ವಭಕ್ತೃರ್ಧಮಿತ್ಥಂ
ಭಕ್ತಃ ಸ್ಯಾಂ ವ್ಯಾಘ್ರಗೇಹತ್ರಿಪುರವಿಜಯಿನಸ್ತಸ್ಯ ಸರ್ವಾತ್ಮನಾಹಂ .. 98..
ಕಲ್ಪಾದ್ಯುತ್ಪನ್ನಮೇತತ್ರಿಭುವನಮಖಿಲಂ ಯಸ್ವದಾಂಭೋಜಧೂಲೀ-
ಕಲ್ಪಂ ಮನ್ಯೇ ಮಹತ್ತ್ವಂ ಮಧುರಿಪುರಪಿ ನೋ ವೇದ ಸಾಕ್ಷಾಧತೀ ದೀ ಯಂ .
ಸ್ವಪಾತಾಜೋ ಹರಿಯಃ ಸ್ವಯಮಪಿ ಭಗವಾನ್ ಯತ್ಕಲಾ ಯಸ್ಯ ಭೂಮ್ನಃ
ಸ್ವಲ್ಪಾ ದೇವಾಶ್ಚ ಭಕ್ತ್ಯಾ ಸತತಮಪಿ ಭಜೇ ವ್ಯಾಘ್ರಗೇಹೇಶ್ವರಂ ತಂ .. 99..
ವೇದೇ ಶಾಸ್ತ್ರೇ ಪುರಾಣಾದಿಷು ಚ ಬಹುವಿಧಂ ವರ್ಣ್ಯತೇ ವಸ್ತು ನಾಮ್ನಾಂ
ಭೇದೇನಾಭಿನ್ನಮೇಕಂ ಯದಿಹ ಹರಿಹರಬ್ರಹ್ಮಶಕ್ರಾದಯೋಽಮೀ .
ಯೇ ದೇವಾಸ್ತೇ ತದಂಶಾಃ ಕಿಮು ಪುನರಪರೇ ಕೃಷ್ಣರಾಮಾರ್ಜುನಾದ್ಯಾ
ಮೋದಾಯೋದೇತು ತತ್ತ್ವಂ ಮನಸಿ ತದನಿಶಂ ವ್ಯಾಘ್ರಗೇಹಸ್ಥಿತಂ ಮೇ .. 100..
ಗಾತ್ರಂ ಕೈಲಾಸಗೋತ್ರಪ್ರಭವಮಪಿ ಹೃತಂ ಯಸ್ಯ ಶಾಸ್ತ್ರೇಣ ನೇತ್ರಂ
ಶ್ರೋತ್ರಂ ವೇದೇನ ಲೂನಂ ರಸನಮಪಿ ಪುರಾಣೇನ ನೂನಂ ಕ ಸೋಽಹಂ .
ಸ್ತೋತ್ರಂ ಕ್ವಾಹೋ ಪವಿತ್ರಂ ಪರತರಭಗವದ್ಭಕ್ತಿಮಾಹಾತ್ಮ್ಯಪಾಲೀ-
ಪಾತ್ರಂ ವ್ಯಾಘ್ರಾಲಯಾಧೀಶ್ವರಶತಕಮಿದಂ ಕಸ್ಯ ಕಾವ್ಯಂ ನ ಜಾನೇ .. 101..
.. ಇತಿ ಶ್ರೀವ್ಯಾಘ್ರಾಲಯೇಶಶತಕಂ ಸಂಪೂರ್ಣಂ ..

Proofread by Gopalakrisnan

shrIvyAghrAlayeshashatakam

pdf was typeset on June 29, 2023

Please send corrections to sanskrit@cheerful.com

